



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

AMRELI
www.aaspassdaily.com



લીલા વર્લ્ડ વાઈડ
ચુપનું અખબાર સમુહ

● મેનેજિંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ મહા વદ -૩

બુધવાર, તા.૦૪-૦૨-૨૦૨૬

અંક : ૩૧ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

રાજકોટ મનપાનું રૂ. ૩૫૮૫ કરોડનું ડ્રાફ્ટ બજેટ રજૂ

ડોર ટુ ડોર ગાર્બેજ કલેક્શન રહેણાંક મિલકત પર ૩૬૫ના બદલે રૂ. ૮૦૦ અને પાણીવેરો ૧૫૦૦ના બદલે ૨૪૦૦ લેવા સૂચન કરાયું

રાજકોટ મનપા કમિશનર તુષાર સુમેરા દ્વારા નાણાકીય વર્ષ ૨૦૨૬-૨૭નું લીલાબલ થીમ સાથેનું ૩૫૮૫.૭૦ કરોડનું ડ્રાફ્ટ બજેટ સ્ટેન્ડિંગ કમિટી સમક્ષ રજૂ કરવામાં આવ્યું છે. જેમાં મિલકત વેરા અને ડોર ટુ ડોર ગાર્બેજ કલેક્શનમાં વધારો સૂચવાયો છે. રહેણાંક મિલકતોમાં ડોર ટુ ડોર ગાર્બેજ કલેક્શનમાં ૩૬૫ના બદલે ૮૦૦ રૂપિયા કરવા સૂચન કરાયું છે જ્યારે બિન રહેણાંક મિલકતોમાં ૧૪૬૦ના બદલે ૩૨૦૦ રૂપિયા કરવા સૂચન કર્યું છે એટલે કે ગાર્બેજ કલેક્શન મારફત મનપાને ૪૬ કરોડની આવક થવાની ધારણા છે. જ્યારે પાણી વેરામાં રહેણાંક મિલકતો માટે ૧૫૦૦ના બદલે ૨૪૦૦ રૂપિયા અને બિન રહેણાંક મિલકતો માટે ૩૦૦૦ના બદલે ૪૮૦૦ રૂપિયા કરવા સૂચન કર્યું છે.

રાજકોટ મનપાના કમિશનર તુષાર સુમેરાએ જણાવ્યું હતું કે, આજે ૩૫૮૫.૭૦ કરોડનું ડ્રાફ્ટ બજેટ રજૂ કરવામાં આવ્યું છે. વર્ષ ૨૦૨૫-૨૬માં કુલ ૪.૦૭ લાખ કરોડ રાખવામાં આવ્યો છે જ્યારે ૩૬૫ કરોડની હવે આગામી વર્ષ ૨૦૨૬-૨૭માં ભરપાઈ કરી છે જેનો લક્ષ્યાંક ૪૫૫ વેરાની આવક લક્ષ્યાંક ૫૮૬ કરોડ રાખવામાં આવ્યો છે. વર્ષ ૨૦૧૮માં સુચવેલ મકાન વેરો યથાવત રાખી રહેણાંક મિલકતમાં પ્રતિ ચોરસ



તસવીર : દિલિપ ગોહેલ

મીટર ૧૧ રૂપિયા અને બિન રહેણાંકમાં ૨૫ રૂપિયા યથાવત રાખવામાં આવ્યો છે. આ ઉપરાંત વાહન વેરામાં પણ કોઈ વધારો કરવામાં આવ્યો નથી અને ૯૯,૯૯૯ કિંમતના વાહનોમાં ૧.૫%, ૧ લાખથી ૭.૯૯ લાખ કિંમતના વાહનો પર ૨.૫% અને ૮ લાખથી વધુ કિંમતના વાહનો પર ૩% વાહન વેરો વસુલવામાં આવશે. વધુમાં જણાવ્યું હતું કે, આ વર્ષે પાણીવેરો અને ડોર ટુ ડોર ગાર્બેજ કલેક્શનમાં વધારો કરવા સૂચન કરાયું છે જેમાં હાલ રહેણાંક મિલકત પર પાણી વેરામાં અડધો ઈંચના કનેક્શન પર રૂ. ૧૫૦૦ વસુલવામાં આવે છે જેમાં વધારો કરી રૂ. ૨૪૦૦ અને બિન રહેણાંક પર ૩૦૦૦ વસુલવામાં આવે છે જેમાં વધારો કરી રૂ. ૪૮૦૦ વસુલ કરવા સૂચન કરાયું છે. આ જ રીતે ગાર્બેજ કલેક્શનમાં અત્યારે રહેણાંક મિલકત પર રૂ. ૩૬૫ વસુલ કરવામાં આવે છે જેમાં વધારો કરી રૂ. ૮૦૦ અને બિન રહેણાંક મિલકત પર રૂ. ૧૪૬૦ લેવામાં આવે છે જેમાં વધારો કરી રૂ. ૩૨૦૦ વસુલ કરવા સૂચન કરાયું છે.

વાઈબ્રન્ટ ગુજરાત સોરાષ્ટ્ર રિજનલ કોન્ફીરન્સ દરમિયાન અનેક ઉદ્યોગપતિઓ અને મંત્રીઓ તેમજ ગાંધીનગરના અધિકારીઓએ ટ્રાફિક સમસ્યાનો સામનો કરવો પડ્યો હતો જે બાદ પ્રભારી મંત્રી દ્વારા બેટી ચોક ખાતે ટ્રાફિક સમસ્યા નિવારવા વિચારણા કરવા સૂચન આપતા હવે વોર્ડ નંબર ૪ દેશન આવતા બેટી ચોક ખાતે બ્રિજ બનાવી શકાય તેમ છે કે નહિ તે અંગે આયોજન કરવા માટે પાસ બજેટમાં સૂચન કરાયું છે.

ઓનલાઈન ગેમિંગના વ્યસનને કારણે ત્રણ સગીર બહેનોનો નવમા માળેથી કૂદી આપઘાત

ઓનલાઈન ગેમ રમવા અંગે માતાપિતાએ ઠપકો આપ્યા બાદ સગીરાએ ભયરૂ આત્મઘાતી પગલું ગાંઝિયાબાદ ગાંઝિયાબાદના તિલામોદ પોલીસ સ્ટેશન વિસ્તાર હેઠળ આવતી ભારત સિટી સોસાયટીમાં એક જ પરિવારની ત્રણ સગીર બહેનોએ તેમના માતાપિતાએ તેમના ઓનલાઈન ગેમિંગ સામે વાંધો ઉઠાવ્યા બાદ નવમા માળેથી કૂદીને આત્મહત્યા કરી લીધી હોવાનો આક્ષેપ કરવામાં આવ્યો છે. આ સામૂહિક આત્મહત્યાએ સમગ્ર વિસ્તારને હચમચાવી નાખ્યો છે. ગાંઝિયાબાદના તિલામોદ પોલીસ સ્ટેશન વિસ્તારમાં એક હૃદયદ્રાવક ઘટના બની છે, જ્યાં એક જ પરિવારની ત્રણ સગીર બહેનોએ તેમના માતાપિતાએ તેમના ઓનલાઈન ગેમિંગ સામે વાંધો ઉઠાવ્યા બાદ નવમા માળેથી કૂદીને આત્મહત્યા કરી લીધી હતી. ત્રણ પુત્રીઓના મોતથી પરિવારમાં શોક છવાઈ ગયો છે. માહિતી મળતાં, પોલીસ ઘટનાસ્થળે પહોંચી, મૃતદેહોનો કબજો લીધો, તેમને પોસ્ટમોર્ટમ માટે મોકલી દીધા અને કેસની તપાસ કરી રહી છે. અહેવાલ છે કે આ ત્રણ બહેનો છેલ્લા કેટલાક મહિનાઓથી ઓનલાઈન ગેમિંગની વ્યસની બની ગઈ હતી અને કોવિડ-૧૯ રોગચાળા પછી નિયમિત શાળામાં જતી નહોતી. ઓનલાઈન ટ્રેડિંગમાં કામ કરતા અને ભારત સિટી સોસાયટીમાં ત્રણ વર્ષથી ભાડા પર રહેતા ચેતન કુમારને ૧૬, ૧૪ અને ૧૨ વર્ષની ત્રણ દીકરીઓ છે. અહેવાલો અનુસાર, ચેતન કુમારની ત્રણ દીકરીઓએ એકસાથે આત્મહત્યા કરી હતી. આ ઘટના મંગળવારે રાત્રે લગભગ ૨:૩૦ વાગ્યે બની હતી. ચેતન કુમાર તેની પત્ની સાથે બીજા રૂમમાં સૂતો હતો. ત્રણેય બહેનોએ તેમના રૂમની બારીમાંથી કૂદી પડી હતી. પોલીસના જણાવ્યા અનુસાર, ત્રણેય બહેનો છેલ્લા કેટલાક મહિનાઓથી ઓનલાઈન ગેમ રમી રહી હતી. કોવિડ-૧૯ મહામારી પછી ત્રણેયે શાળા છોડી દીધી હતી. શાલીમાર ગાર્ડનના એસીપી અતુલ કુમાર સિંહે જણાવ્યું હતું કે ઓનલાઈન ટ્રેડિંગમાં કામ કરતા અને ભારત સિટી સોસાયટીમાં ત્રણ વર્ષથી ભાડા પર રહેતા ચેતન કુમાર મૂળ દિલ્હીના રહેવાસી છે. ત્રણેય મૃતદેહોને પોસ્ટમોર્ટમ માટે મોરચ્યુરીમાં મોકલવામાં આવ્યા છે. તેમના મોબાઈલ ફોન જપ્ત કરવામાં આવ્યા છે અને તપાસ કરવામાં આવી રહી છે.

અમેરિકા સાથે વેપાર સમજૂતી છતાં ભારત અન્ય દેશો પાસેથી સસ્તું તેલ ખરીદવાનું શરૂ રાખશે

અમેરિકા સાથે વેપાર કરારથી ભારતના ખેડૂતોનું હિત નહી જોખમાય તેવી સરકારની સ્પષ્ટતા : ડેરી સેક્ટર પણ સુરક્ષિત નવી દિલ્હી ભારત ટ્રેડ સમયમાં અમેરિકા પાસેથી પેટ્રોલિયમ, ડિકેન્સ, ઈલેક્ટ્રોનિક્સ, ફાર્માસ્યુટિકલ્સ, ટેલિકોમ પ્રોડક્ટ્સ અને વિમાન ખરીદશે તેવો દાવો એક રિપોર્ટમાં કરવામાં આવ્યો છે. રિપોર્ટમાં મુજબ બંને પક્ષોની વાતચીત બાદ ટ્રેડ ડીલ પર સત્તાવાર મહોર મારવામાં આવશે. ડીલનો હેતુ ભારતની સાથે અમેરિકાની વેપાર ખાધ ઘટાડવાનો છે. આ દરમિયાન સુરોના જણાવ્યા પ્રમાણે, અમેરિકા સાથે ટ્રેડ ડીલમાં ભારત તેના હિત સાથે કોઈ સમજૂતી નહી કરે. ભારત-અમેરિકા ટ્રેડ ડીલ પર ભારતે પોતાની 'લક્ષ્મણ રેખા' સ્પષ્ટ કરી દીધી છે. સુરોના જણાવ્યા અનુસાર, ભારતે સાફ કરી દીધું છે કે અમેરિકા સાથેના વ્યાપારમાં ખેડૂતોના હિતો સાથે કોઈ પણ પ્રકારનું સમાધાન કરવામાં આવશે નહીં. કૃષિ અને ડેરી જેવા સંવેદનશીલ ક્ષેત્રો પહેલા પછ સુરક્ષિત હતા, અત્યારે પણ છે અને ભવિષ્યમાં પણ સુરક્ષિત જ રહેશે. આ ઉપરાંત, ભારત પોતાના આર્થિક હિતોને ધ્યાનમાં રાખીને જ તેલની ખરીદી કરે છે અને કરતું રહેશે. વિશ્વમાં જ્યાંથી પણ તેલના સારા ભાવ મળશે, ત્યાંથી દેશની જનતાના હિતમાં ભારત તેલ ખરીદવાનું ચાલુ રાખશે. ડીનાલ ટ્રમ્પે ટેરિફની જાહેરાત કરતા સમયે દાવો કર્યો હતો કે ભારત હવે રશિયા પાસેથી તેલ નહી ખરીદે. અમેરિકા તરફથી ભારતીય ઉત્પાદનો પર ટેરિફ ઘટાડીને ૧૮ ટકા કરવા પર ભારતને વૈશ્વિક નિકાસ સ્પર્ધામાં લાભ થશે. નવા ટેરિફમાં ભારતને અનેક દેશોની તુલનામાં ઓછા ટેરિફ વાળા દેશોની શ્રેણીમાં મુકવામાં આવ્યો છે. વર્તમાન ટેરિફ સ્થિતિ અનુસાર, ભારત પર ૧૮ ટકા ટેરિફ છે. જ્યારે ઈન્ડોનેશિયા પર ૧૯ ટકા, વિયેતનામ અને બાંગ્લાદેશ પર ૨૦ ટકા તથા ચીન પર ૩૪ ટકા ટેરિફ છે. આને જોતાં ભારત હવે એશિયાના અન્ય દેશોની તુલનામાં ભારતને વધુ ફાયદો થશે.

મ્યાનમારમાં પ.૯ ની તીવ્રતાનો ભૂકંપનો આયકો પશ્ચિમ બંગાળના કોલકાતા સહિતના શહેરો તેમજ પાડોશી દેશ બાંગ્લાદેશ સુધી ભૂકંપના આંચકાની અસર

નવી દિલ્હી પૂર્વ ભારતના કેટલાક હિસ્સાઓ સહિત પડોશી દેશોમાં મંગળવારે રાત્રે ભૂકંપના જોરદાર આંચકા અનુભવાયા હતા. પાસ કરીને પશ્ચિમ બંગાળની રાજધાની કોલકાતામાં રાત્રે ૦૮:૦૫ વાગ્યે ૧૦ થી ૧૫ સેકન્ડ સુધી જમીન ધ્રુજતી અનુભવાતા ભયનો માહોલ સર્જાયો હતો. ઊંચી ઈમારતો અને મકાનોમાં રહેતા લોકો ગભરાટના માર્યા રસ્તા પર દોડી આવ્યા હતા. આ આંચકા પૂર્વોત્તર ભારત અને બાંગ્લાદેશના સરહદી વિસ્તારોમાં પણ સ્પષ્ટપણે અનુભવાયા હતા, જેના કારણે વહીવટીતંત્ર સતર્ક બન્યું છે. નેશનલ સેન્ટર ફોર સિસ્મોલોજી અને જર્મન રિસર્ચ સેન્ટર ફોર જીઓસાયન્સના જણાવ્યા અનુસાર, આ ભૂકંપનું કેન્દ્રબિંદુ મ્યાનમારમાં ચેનાંગ્યાઉગથી ૯૫ કિમી પશ્ચિમમાં નોંધાયું હતું. રિક્ટર સ્કેલ પર તેની તીવ્રતા ૫.૯ થી ૬ ની વચ્ચે હોવાનું મનાય છે. આ ભૂકંપ જમીનથી માત્ર ૧૦ કિમીની ઓછી ઊંડાઈએ હોવાથી તેના આંચકા વિશાળ વિસ્તારમાં અનુભવાયા હતા. નોંધપાત્ર છે કે મ્યાનમાર દુનિયાના સૌથી સક્રિય સિસ્મિક ઝોનમાં આવે છે અને છેલ્લા ૭૧ કલાકમાં ત્યાં અનુભવાયેલો આ ત્રીજો ભૂકંપ છે. આ કુદરતી આફતની અસર માત્ર ભારત કે મ્યાનમાર પૂરતી મર્યાદિત નહોતી. બાંગ્લાદેશમાં પણ ૨૪ કલાકની અંદર બીજી વખત ધરતી ધ્રુજી છે. આ પહેલા મંગળવારે સવારે પણ બાંગ્લાદેશમાં ૪.૧ની તીવ્રતાનો આંચકો અનુભવાયો હતો. મ્યાનમારની ભૌગોલિક સ્થિતિ એવી છે કે ત્યાં આવતા ભૂકંપની અસર વારંવાર થાઈલેન્ડ, ચીન અને ભારત સુધી વર્તાય છે. માર્ચ ૨૦૨૫ માં પણ મ્યાનમારમાં ૭.૭ની તીવ્રતાનો વિનાશક ભૂકંપ આવ્યો હતો, જેના સ્મરણો આજે ફરી તાજ થયા છે. રાહતની વાત એ છે કે અત્યાર સુધી કોલકાતા કે ભારતના અન્ય કોઈ ભાગમાંથી જાનમાલના નુકસાનના અહેવાલ મળ્યા નથી. નિષ્ણાતોના મતે, રિક્ટર સ્કેલ હો ગરીબકિમક હોવાથી ૫.૯ની તીવ્રતાનો ભૂકંપ ઘણો શક્તિશાળી ગણાય છે. ૪ની તીવ્રતાનો ભૂકંપ ૬ ટન ટીએનટી જેટલી ઊર્જા છોડે છે, જ્યારે ૫ની તીવ્રતામાં આ ઊર્જા ૨૦૦ ટન સુધી પહોંચે છે.

ગ્રીસમાં ચિઓસ ટાપુ પાસે કોસ્ટ ગાર્ડનું જહાજ-સ્પીડબોટ વચ્ચે અકસ્માતમાં ૧૪ લોકોના મોત

દુર્ઘટનામાં બે કોસ્ટગાર્ડ અધિકારીઓ સહિત ૨૪ ઈજાગ્રસ્ત લોકોનું રેસ્ક્યુ કરી હોસ્પિટલ ખસેડવામાં આવ્યા નવી દિલ્હી ગ્રીસના પૂર્વી એજિયન સમુદ્રમાં આવેલા ચિઓસ ટાપુ પાસે એક કાળજું કંપાવી દે તેવી ઘટના સામે આવી છે. મધ્યરાત્રિના સમયે એક હાઈ-સ્પીડ બોટ અને ગ્રીક કોસ્ટ ગાર્ડના પેટ્રોલિંગ જહાજ વચ્ચે ભીષણ ટક્કર થઈ હતી. આ અકસ્માતે માનવતાવાદી સંકટની સાથે સાથે દરિયાઈ મુસાફરીમાં રહેલા જોખમોને ફરી એકવાર ઊજાગર કર્યા છે. હાલમાં ઘટનાસ્થળે રાહત અને બચાવ કામગીરી પૂરજોશમાં ચાલી રહી છે. ગ્રીક કોસ્ટ ગાર્ડ દ્વારા સત્તાવાર માહિતી આપવામાં આવી હતી કે આ દુર્ઘટનામાં અત્યાર સુધીમાં ૧૪ લોકોએ જીવ ગુમાવ્યા છે. જોકે, રાહતની વાત એ છે કે ૨૪ મુસાફરોને સુરક્ષિત રીતે બચાવી લેવાયા છે અને તેમને તાત્કાલિક હોસ્પિટલમાં ખસેડવામાં આવ્યા છે. આ અઘડામણમાં બે કોસ્ટ ગાર્ડ અધિકારીઓ પણ ઈજાગ્રસ્ત થયા હોવાના અહેવાલ છે. બોટમાં કુલ કેટલા લોકો સવાર હતા તેની ચોક્કસ સંખ્યા હજુ જાણી શકાઈ નથી, આ ઘટનામાં મોતની સંખ્યાનો આંકડો વધવાની ભીતિ સેવાઈ રહી છે. સ્થાનિક મીડિયાના ફોટોમાં જોવા મળ્યું છે કે બચાવકર્મીઓ ધાબળામાં લપેટાયેલા લોકોને એમ્બ્યુલન્સ સુધી પહોંચાડી રહ્યા છે, જેમાં માસુમ બાળકોનો પણ સમાવેશ થાય જહાજો, એક હેલિકોપ્ટર અને ડાઈવર્સની ટીમ સતત શોધખોળ કરી રહી છે. કોસ્ટ ગાર્ડ દ્વારા હજુ સુધી અકસ્માત પાછળનું સચોટ કારણ કે મૃતકોની ઓળખ જાહેર કરવામાં આવી નથી, પરંતુ તપાસ તેજ કરી દેવામાં આવી છે. ગ્રીસ લાંબા સમયથી એશિયા અને આફ્રિકાના દેશોમાંથી આવતા શરણાર્થીઓ માટે યુરોપિયન યુનિયન (ઈ) માં પ્રવેશવાનું પ્રવેશદ્વાર રહ્યું છે. પાસ કરીને યુદ્ધ અને ગરીબીથી પીડાતા લોકો વધુ સારી જિંદગીની શોધમાં આ ખતરનાક દરિયાઈ માર્ગ પસંદ કરે છે. દરિયાઈ મોજાઓની તેજ ગતિ અને સુરક્ષા વ્યવસ્થાના અભાવે આ માર્ગ પર અવારનવાર જીવલેણ અકસ્માતો થતા રહે છે, જે આંતરરાષ્ટ્રીય સ્તરે ચિંતાનો વિષય બન્યો છે. છેલ્લા કેટલાક વર્ષોમાં ગ્રીસ સહિત યુરોપના અનેક દેશોએ માર્શરેશન (સ્થળાંતર) અંગેના કાયદા અત્યંત કડક બનાવ્યા છે. ગેરકાયદેસર પ્રવેશ રોકવા માટે ડિપોર્ટશનની પ્રક્રિયા ઝડપી બનાવવામાં આવી છે અને અટકાયત કેન્દ્રોની સંખ્યા વધારવામાં આવી છે. યુરોપિયન દેશોમાં દક્ષિણપંચી પશોના પ્રભાવને કારણે શરણાર્થીઓ માટે આશ્રય મેળવવો હવે પહેલા કરતા ઘણો મુશ્કેલ બની ગયો છે, છતાં જીવના જોખમે આ મુસાફરી ચાલુ જ છે.

ChatGPTનું સર્વર ડાઉન થતા અડધી દુનિયા થઈ ઠપ

વોશિંગ્ટન ડીસી આજના આધુનિક યુગમાં જે આર્ટિફિશિયલ ઇન્ટેલિજન્સ પર લોકો નિર્ભર છે. કોર્પોરેટ કંપનીનું ઘણું કામ કરવા માટે એ આઈ સૌથી સરળ માર્ગ બન્યો છે, આ વચ્ચે ગઈકાલે ચેટ જીટીપી અચાનક બંધ થઈ જતાં ખળભળાટ મચી ગયો હતો. ગઈકાલે વહેલી સવારે ટેકનિકલ સમસ્યાઓના કારણે ઓપન એઆઈનું આ લોકપ્રિય પ્લેટફોર્મ વિશ્વભરમાં લાખો યુઝર્સ માટે 'ડાઉન' થઈ ગયું હતું. આ ઘટનાએ સાબિત કરી દીધું છે કે કેવી રીતે એક નાનકડી ટેકનિકલ ખામી કરોડો લોકોના ભારતમાં પણ આ ટેકનિકલ ખામીની વ્યાપક અસર જોવા મળી હતી. પાસ કરીને ઓફિસ કામ કરતા પ્રોફેશનલ્સ અને વિદ્યાર્થીઓ, જેઓ તેમના પ્રોજેક્ટ્સ માટે ચેટ જીટીપી પર નિર્ભર છે, તેમને લોગિન કરવામાં અને પ્રોમ્ટ મોકલવામાં મુશ્કેલી પડી હતી. 'DownDetector' પર હજારો ભારતીય યુઝર્સે રિપોર્ટ કર્યો હતો કે તેમને સતત અેરર મેસેજ મળી રહ્યા હતા. અમેરિકામાં પણ આશરે ૧૩,૦૦૦ થી વધુ લોકોએ આ અંગે ફરિયાદ નોંધાવી હતી, જેના કારણે સોશિયલ મીડિયા પર 'ChatGPT Down' ટ્રેન્ડ થવા લાગ્યું હતું. આ સમસ્યાને ધ્યાનમાં લેતા, OpenAI એ તાત્કાલિક સ્વીકાર્યું કે ChatGPT ની કામગીરીમાં ખામી સર્જઈ છે. કંપનીની ઓનિજિનિયરોએ યુદ્ધના ધોરણે કામગીરી શરૂ કરી હતી. પેસિફિક ટાઈમ મુજબ

મધ્યરાત્રિએ શરૂ થયેલી આ સમસ્યા લગભગ ત્રણ કલાક સુધી ચાલી હતી. OpenAI એ સત્તાવાર નિવેદનમાં જણાવ્યું હતું કે, "ચોક્કસ સમયગાળા દરમિયાન ChatGPT ની કામગીરી નબળી પડી હતી, પરંતુ હવે આ સમસ્યાનું નિરાકરણ લાવી દેવામાં આવ્યું છે. ધીમે-ધીમે તમામ પ્રદેશોમાં સેવાઓ પુનઃસ્થાપિત કરવામાં આવી હતી. જોકે આ આઉટેજ ટૂંકા ગાળાનો હતો, પરંતુ તેણે ભવિષ્યની ટેકનોલોજી અને તેની વિશ્વસનીયતા પર મોટા સવાલો ઉભા કર્યા છે.

લીબિયાના સરમુખત્યાર કર્નલ ગદાફીના પુત્ર સૈફ અલ ઈસ્લામની ગોળી મારી હત્યા

સૈફની હત્યાથી લિબિયાના અસ્થિર રાજકારણમાં ફરી એકવાર અરાજકતા ફેલાવાની ભીતિ સત્તાવાર જાહેરાત કરી સ્વીકારી નથી. સૈફ અલ-ઈસ્લામ ગદાફી લિબિયાનો એક એવો ચહેરો હતો જેને પશ્ચિમી દેશો 'આશાનું કિરણ' માનતા હતા. લંડન સ્કૂલ ઓફ ઈકોનોમિક્સમાં અભ્યાસ કરનાર સૈફ અંગ્રેજી ભાષા પર પ્રભુત્વ ધરાવતા હતા અને પશ્ચિમી લોકશાહીના મૂલ્યોની વાતો કરતો હતો. લિબિયા પર ચાર દાયકા સુધી શાસન કરનારા કુખ્યાત સરમુખત્યાર કર્નલ મુઅમ્મર ગદાફીના પુત્ર સૈફ અલ-ઈસ્લામ ગદાફીની ગોળી મારીને હત્યા કરવામાં આવી છે. જે વ્યક્તિ એક સમયે લિબિયાના સત્તાવાર પદ વગર પણ દેશનો સૌથી શક્તિશાળી ચહેરો હતો, તેનો અંત અત્યંત રહસ્યમય સંજોગોમાં થયો છે. જોકે, હજુ સુધી આ હુમલા પાછળ કોનો હાથ છે તે અંગે કોઈ જૂથે